

ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

២០២១*០៧០២

សវនករកំពូល

សំណុំរឿងរដ្ឋប្បវេណី

លេខៈ ៣៨

ចុះថ្ងៃទី១៥ ខែកុម្ភៈ ឆ្នាំ១៩៩៩

សាលដីកា

លេខៈ ២៣៥

ចុះថ្ងៃទី២១ ខែតុលា ឆ្នាំ២០០៤

គណនាប្រជារាស្ត្រខ្មែរ

គុណករកំពូល

បានបើកសវនាការជំនុំជំរះជាសាធារណៈ នៅថ្ងៃទី២១ ខែតុលា ឆ្នាំ២០០៤

ដោយមានសមាសភាពដូចតទៅ :

- ១-ឯកឧត្តម **ធិត មុន្នី** ជាប្រធាន
 - ២-លោក **ជីវ កេង** ជាចៅក្រមរាយការណ៍
 - ៣-លោក **រៀល មួន** ជាចៅក្រម
 - ៤-លោក **ប៊ែន សារឿន** ជាចៅក្រម
 - ៥-លោក **យស់ សុខឿន** ជាចៅក្រម
- ក្រឡាបញ្ជី
- អ្នកស្រី តួន មន្ទា**
 - តំណាងមហាអយ្យការ
 - លោក **ឈួន ចាន់ថា** ជាព្រះរាជអាជ្ញា

ដើម្បីជំនុំជំរះលើបណ្តឹងសាទុក្ខ ពីសាលដីការរដ្ឋប្បវេណីលេខ៧៥១ ចុះថ្ងៃទី៣០ ខែវិច្ឆិកា ឆ្នាំ១៩៩៨ នៃសំណុំរឿងរដ្ឋប្បវេណីលេខ ១៤១ ចុះថ្ងៃទី ០៥ ខែឧសភា ឆ្នាំ១៩៩៨ របស់សាលាឧទ្ធរណ៍រវាង :

ដើមចោទឈ្មោះ **ឆួន សើម** (ជាចុងបណ្តឹងសាទុក្ខ) អាយុ៥៥ឆ្នាំ ជាតិខ្មែរ មុខរបរធ្វើចិញ្ចឹម ទីលំនៅភូមិទី១ ឃុំខ្យាម ស្រុកកំពង់ឆ្នាំង ខេត្តកំពង់ឆ្នាំង ។ ឪពុកឈ្មោះសួន "ស" ម្តាយឈ្មោះមួន ហុង "ស" ។

ចុងចំលើយឈ្មោះ **ថា រ៉ុំ** (ជាម្ចាស់បណ្តឹងសាទុក្ខ) អាយុ៥៥ឆ្នាំ ជាតិខ្មែរ មុខរបរគ្រូបង្រៀន ទីលំនៅភូមិទី១ ឃុំខ្យាម ស្រុក-ខេត្តកំពង់ឆ្នាំង ។ ឪពុកឈ្មោះមាយ សៀង "រ" ម្តាយឈ្មោះកើត ហ៊ុន "រ" ។

កម្មវត្ថុបណ្តឹង : ប្តឹងទាមទារដីភូមិ .

បានឃើញបណ្តឹងសាទុក្ខលេខ៤៣៧ ចុះថ្ងៃទី២២ ខែធ្នូ ឆ្នាំ១៩៩៨ របស់លោក ជា រ៉ុំ

បានប្តឹងមិនសុខចិត្តនឹងសេចក្តីសម្រេចនៃសាលដីការរបស់សាលាឧទ្ធរណ៍ទាំងមូល ។

បានឃើញសំណុំរឿងរដ្ឋប្បវេណីលេខ ៣៨ ចុះថ្ងៃទី១៥ ខែកុម្ភៈ ឆ្នាំ១៩៩៩ របស់ តុលាការកំពូល ។

តាមពាក្យបណ្តឹងចុះថ្ងៃទី១០-១២-៩៦ របស់លោកសួន ស៊ុន ថា ចំពោះដីទំនាស់ទំហំ ៤.៥០ម គុណ ២ម ខ្លួនបានគ្រប់គ្រងហើយ ធ្វើតុបលក់ឥវ៉ាន់តាំងពីឆ្នាំ១៩៧៩ រហូតដល់ឆ្នាំ១៩៩៦ ត្រូវរដ្ឋឱ្យរុះរើជញ្ជាំង និងដំបូល ព្រោះប៉ះពាល់សោភ័ណភាព លុះដល់ខែ៦ ឆ្នាំ១៩៩៦ ឈ្មោះ មាយ អៀង បានយកបង្គោលរបងមកបោះចំពាក់កណ្តាលដីដោយមិនឱ្យត្រួសារខ្លួនលក់ដូរ បានត ទៅទៀត ខ្លួនបានប្តឹងទៅមេឃុំខ្យាម ឈ្មោះមាយ អៀង ក៏ពុំព្រមឱ្យដែរ ។ ហេតុនេះទើបខ្លួនប្តឹង មកតុលាការដើម្បីប្តឹងសុំទាមទារដីកូមិទំហំ ៤.៥០ម គុណ ២ម ឱ្យទៅឈ្មោះមាយ អៀង រុះរើ របងចេញ ។

បានឃើញសាលក្រមរដ្ឋប្បវេណីលេខ១៤ ចុះថ្ងៃទី១២ ខែកុម្ភៈ ឆ្នាំ១៩៩៨ របស់តុលាការ ខេត្តកំពង់ឆ្នាំង ដែលមានខ្លឹមសារនៃសេចក្តីសម្រេចដូចតទៅ :

១-ទទួលពាក្យបណ្តឹងរបស់ដើមចោទចុះថ្ងៃទី១០-១២-៩៦មានលក្ខណៈត្រឹមត្រូវ តាមទំរង់ តែបដិសេធចោលដោយខុសនឹងគតិច្បាប់ ។

២-ប្រគល់ដីទំហំ១១.០៥០៤ម^២ ខាងកើតទល់ឈ្មោះសាំង សិរីវឌ្ឍ ខាងត្បូងទល់ ផ្លូវជាតិលេខ៥ ខាងលិច និងខាងជើងទល់ឈ្មោះមាន អៀង ឱ្យទៅឈ្មោះមាយ អៀង តែមិន អនុញ្ញាតឱ្យសាងសង់សំណង់អ្វីលើដីនោះឡើយ ។

៣-វិបអូសប្រាក់ប្រដាប់ក្តី គិតចុះបញ្ជីក្តី និងពន្ធប្តឹង ១៨០០៛ រង្វាន់ក្រឡា បញ្ជីកាន់ហិបប្រាក់ ២០០៛ ប្រាក់ចំណាយក្នុងការស៊ើបសួរ ៥.០០០៛ បូកសរុប៧.០០០៛ ប្រាក់នេះ បានកាត់យកពីដើមចោទដែលបានបង់ទុករួចហើយ កាលបើហួសឧទ្ធរណ៍បង្គាប់ឱ្យឈ្មោះសួន ស៊ុន បង់ពន្ធសមាមាត្របន្ថែមទៀតស្មើ $\frac{១២០០០.០០០}{១០០}$ ស្មើ ៣.០០០៛ ប្រាក់នេះដាក់ចូលថវិកា ជាតិ ៨០ភាគរយ គឺស្មើ២.៤០០៛ និងបានជាក្រឡាបញ្ជីទូទាំងប្រទេស ២០ភាគរយ គឺស្មើ៦០០៛។

តាមមាត្រា ១-២-៥ នៃច្បាប់ភូមិបាល ចុះថ្ងៃទី១៣ ខែ១០ ឆ្នាំ១៩៩៣ ។ និងតាម លិខិតជំរាបរបស់ក្រសួងសាធារណៈការ និងដឹកជញ្ជូនលេខ ២០២១ សក៤ ចុះថ្ងៃទី៧ ខែ៨ ឆ្នាំ ១៩៩៦ ។

សាលក្រមនេះជំនុំជំរះ ជាសាធារណៈចំពោះមុខគូក្តី បើគូក្តីណាមិនសុខចិត្តមានសិទ្ធិប្តឹង ឧទ្ធរណ៍រយៈពេល ២ខែ តាមកំណត់ច្បាប់ ។

បានឃើញបណ្តឹងឧទ្ធរណ៍លេខ០៤ ចុះថ្ងៃទី០៦ ខែមិថុនា ឆ្នាំ១៩៩៨ របស់លោកសួនស៊ុន ស៊ុន ដែលប្តឹងជំទាស់នឹងសាលក្រមរដ្ឋប្បវេណីលេខ១៤ ចុះថ្ងៃទី១២ ខែកុម្ភៈ ឆ្នាំ១៩៩៨ របស់តុលាការ

ខេត្តកំពង់ឆ្នាំង លើសេចក្តីសម្រេចទាំងមូល ។

បានឃើញសាលដីការដូចៗវេណីលេខ ៧៩១ ចុះថ្ងៃទី៣០ ខែវិច្ឆិកា ឆ្នាំ១៩៩៨ របស់ សាលាឧទ្ធរណ៍ ដែលមានខ្លឹមសារនៃសេចក្តីសម្រេចដូចតទៅ :

១-ទទួលពាក្យបណ្តឹងឧទ្ធរណ៍ចុះថ្ងៃទី០៦-០៣-១៩៩៨ របស់ឈ្មោះសួន សើន ទុកជាត្រឹមត្រូវតាមទម្រង់ និងគតិច្បាប់ ។

២-បដិសេធសាលក្រមរដ្ឋប្បវេណីលេខ ១៤ ចុះថ្ងៃទី១២-០២-១៩៩៨ របស់ តុលាការខេត្តកំពង់ឆ្នាំងចោលជាអសារបង់ ។

៣-ប្រគល់ដីទំនាស់រវាងឈ្មោះសួន សើន និងឈ្មោះ ជាំរ៉ុ ស្ថិតនៅក្នុងភូមិទី១ ឃុំខ្សាម ស្រុកកំពង់ឆ្នាំង ខេត្តកំពង់ឆ្នាំង ដែលមានព្រំប្រទល់ខាងត្បូង២.១៤ម ខាងជើង២.២០ម ខាងលិច៥.២០ម និងខាងកើត ៥ម មានទំហំ អេស្ក្រ ៥៥៦៣ម^២ តាមប្លង់ចុះថ្ងៃទី១០- ១២-១៩៩៧ របស់ប្រធានការិយាល័យភូមិបាលស្រុកកំពង់ឆ្នាំង ទៅឱ្យឈ្មោះសួន សើន កាន់កាប់ និងគ្រប់គ្រងជាកម្មសិទ្ធិតទៅ នៅពេលដែលសាលដីការនេះចូលជាស្ថាពរ ។

៤-សម្រេចកាត់យកប្រាក់ប្រដាប់ក្តីចំនួន ១៣.០០០៛ ដែលដើមបណ្តឹងឧទ្ធរណ៍ បានបង់ទុករួចហើយ គឺពន្ធចុះបញ្ជីក្តី និងពន្ធហ្នឹង ២៥៥០៛ រង្វាន់ក្រឡាបញ្ជីកាន់ហិបប្រាក់ ៤៥០៛ រង្វាន់អ្នកប្រគល់ដីកាកោះ និង អាជ្ញាធរតុលាការ ១០.០០០៛ សរុប ១៣.០០០៛ ។ កាលបើហួស កំណត់ប្តឹងសាទុកបង្គាប់ឱ្យឈ្មោះជាំ រ៉ុ សងប្រាក់ចំនួន១៣.០០០៛ នេះទៅដើមបណ្តឹងឧទ្ធរណ៍វិញ បង្គាប់ឱ្យបង់ពន្ធសមាមាត្រមួយភាគរយលើតំលៃដីដែលបានសម្រេចក្នុងចំណុចទី៣ នៃសាលដីការនេះ គឺ៨០ភាគរយ បង់ចូលថវិការដ្ឋ និង ២០ភាគរយបានជារង្វាន់ក្រឡាបញ្ជីទូទាំងប្រទេស ។

៥-សាលដីការនេះ ជំនុំជំរះ និងប្រកាសជាសាធារណៈចំពោះមុខគុក្តី ។ បើកផ្លូវ សាទុកក្នុងកំណត់ច្បាប់ ។

បានឃើញបណ្តឹងសាទុកលេខ ៤៣៧ ចុះថ្ងៃទី២២ ខែធ្នូ ឆ្នាំ១៩៩៨ របស់លោកជាំ រ៉ុ បានប្តឹងមិនសុខចិត្តនឹងសេចក្តីសម្រេចនៃសាលដីការរបស់សាលាឧទ្ធរណ៍ទាំងមូល ។

បានឃើញសារណាចុះថ្ងៃទី២៧ ខែមិនា ឆ្នាំ១៩៩៩ របស់លោកជាំ រ៉ុ ។

បានឃើញសារណាតបចុះថ្ងៃទី ០២ ខែឧសភា ឆ្នាំ១៩៩៩ របស់លោក សួន សើន ។

បានឃើញសាលដីការដូចៗវេណីលេខ២៣២ ចុះថ្ងៃទី២៨ ខែធ្នូ ឆ្នាំ១៩៩៩ របស់តុលាការ កំពូល ដែលមានខ្លឹមសារនៃសេចក្តីសម្រេចដូចតទៅ :

១-ទទួលបណ្តឹងសាទុកលេខ៤៣៧ ចុះថ្ងៃទី២២ ខែធ្នូ ឆ្នាំ១៩៩៨ របស់លោក ជាំ រ៉ុ ទុកជាត្រឹមត្រូវតាមទម្រង់ច្បាប់ ប៉ុន្តែបដិសេធចោលដោយខុសនឹងគតិច្បាប់ ។

២-កំណត់សាលដីការដូចៗវេណីលេខ ៧៩១ ចុះថ្ងៃទី៣០ ខែវិច្ឆិកា ឆ្នាំ១៩៩៨ របស់

សាលាឧទ្ធរណ៍ទុកជាបានការពេញទាំងមូល ។

៣-វិបក្ខុសំប្រាក់ប្រដាប់ក្តីចំនួន១៩.០០០៛ ដែលលោកជា រ៉ុ បានបង្វែរហើយ គឺ :

- ពន្ធចុះបញ្ជីក្តី និង ពន្ធហ្វឹងចំនួន ៤.០០០៛ ប៉ុន្តែប្រាក់នេះត្រូវកាត់ចំនួន៨០០៛ សំរាប់ ជារង្វាន់ក្រឡាបញ្ជីកាន់ហិបប្រាក់

- ចំណាយលើកិច្ចប្រគល់ដីកាកោះចំនួន១៥.០០០៛ សរុប១៩.០០០៛ ។

បង្គាប់ឱ្យលោក ជា រ៉ុ បង់ពន្ធសមាមាត្រតាមការកំណត់របស់សាលាឧទ្ធរណ៍

៤-សាលដីកានេះ ប្រកាសនាសវនាការជាសាធារណៈនៅថ្ងៃទី២៨ ខែធ្នូ ឆ្នាំ១៩៩៩ ។

បានឃើញពាក្យបណ្តឹងរបស់ឈ្មោះជា រ៉ុ ចុះថ្ងៃទី២២-៦-២០០៤ ដែលសុំបក ស្រាយសាលដីកាលេខ ២៣២ ចុះថ្ងៃទី២៨-១២-១៩៩៩ របស់តុលាការកំពូល ។

បានស្តាប់របាយការណ៍របស់ចៅក្រមរបាយការណ៍

បានស្តាប់សេចក្តីសន្និដ្ឋានរបស់តំណាងមហាអយ្យការថា :

- ពាក្យបណ្តឹងរបស់លោកជា រ៉ុ ប្តឹងសុំឱ្យតុលាការកំពូល បកស្រាយសាលដីការដូច្នោះដែរ លេខ២៣២ ចុះថ្ងៃទី២៨ ខែធ្នូ ឆ្នាំ១៩៩៩ ស្ថិតនៅក្នុងកំណត់ច្បាប់ គប្បីលើកយកមកពិនិត្យ ពិចារណា ។

- តាមសាលដីកាសាលាឧទ្ធរណ៍លេខ ៧៥១ ចុះថ្ងៃទី៣០-១១-១៩៩៨ ដែលតុលាការ កំពូល សំរេចតម្កល់ទុកជាបានការនោះ ឃើញថា មានការភ័ន្តច្រឡំ ផ្នែកសំភារៈ ដែលតុលាការ កំពូល អាចកែតម្រូវបាន ។

អាស្រ័យហេតុនេះ សូមក្រុមប្រឹក្សាជំនុំជំរះសំរេចតាមច្បាប់ ។

- ក្រោយពីបានស្តាប់របាយការណ៍របស់ចៅក្រមរបាយការណ៍
- ក្រោយពីបានស្តាប់សេចក្តីសន្និដ្ឋានរបស់តំណាងមហាអយ្យការ
- ក្រោយពីបានពិភាក្សាត្រឹមត្រូវតាមច្បាប់ហើយ .

គុណភាពកំពូល

- យល់ឃើញថា ពាក្យបណ្តឹងរបស់លោក ជា រ៉ុ ចុះថ្ងៃទី២២-៦-២០០៤ ដែលសុំបក ស្រាយសាលដីការរបស់តុលាការកំពូលលេខ ២៣២ ចុះថ្ងៃទី២៨-១២-១៩៩៩ ធ្វើឡើងត្រឹមត្រូវ តាមច្បាប់ តុលាការកំពូលអាចលើកយករឿងនេះមកជំនុំជំរះ និងបកស្រាយបាន ។

- យល់ឃើញថា សាលដីការរបស់សាលាឧទ្ធរណ៍ដែលតុលាការកំពូលសំរេចតម្កល់ទុកជា បានការនោះ បានបញ្ជាក់ថា ដីដែលប្រគល់ឱ្យឈ្មោះសួន សើន នោះ មានព្រំប្រទល់ខាងត្បូង ២,១៤ម. ខាងជើង ២,២០ម .ខាងលិច ៥,២០ម និងខាងកើត ៥ម ប៉ុន្តែបែរជាសរសេរថា មានទំហំ S₂ = ៥,៥៦៣៦ម^២ ទៅវិញ ។ បើគិតតាមជ្រុងនីមួយៗ គឺមានទំហំ S₂=S₁+S₂

$= ៥.៤៨៦៨ម^២ + ៥.៥៦៣៦ម^២ = ១១.០៥០៤ម^២$ ព្រំមែន ស្មើនឹង $S_2 = ៥.៥៦៣៦ម^២$ ទេ (តាមគំនូស ប្លង់ចុះថ្ងៃទី១០-១២-១៩៩៧ របស់ការិយាល័យភូមិបាលស្រុកព្រៃវែង។ ដូច្នេះដោយសារកំហុស នេះ ជាកំហុសផ្នែកសំភារៈ គប្បីតុលាការកំពូលធ្វើការកែតម្រូវទំហំដីទំនាស់ ពី $S_2 = ៥.៥៦៣៦ម^២$ មកជា $S_1 = S_1 + S_2 = ១១.០៥០៤ម^២$ វិញ ។

- យល់ឃើញថា សាលដីការដ្ឋប្បវេណីលេខ ២៣២ ចុះថ្ងៃទី២៨ ខែធ្នូ ឆ្នាំ១៩៩៩ របស់តុលាការកំពូលដែលបានសម្រេចសេចក្តីមកនេះ មានការខុសឆ្គងផ្នែកសំភារៈប្រាកដមែន ។

ចេតនាប្តេជ្ញា វិនិច្ឆ័យសេចក្តី

១-ទទួលបណ្តឹងសុំបកស្រាយសាលដីកា ចុះថ្ងៃទី០២ ខែមិថុនា ឆ្នាំ២០០៤ របស់លោក ជា រ៉ុ ទុកជាត្រឹមត្រូវតាមច្បាប់ ។

២-កែតម្រូវសាលដីការដ្ឋប្បវេណីលេខ២៣២ ចុះថ្ងៃទី២៨ ខែធ្នូ ឆ្នាំ១៩៩៩ របស់តុលាការ កំពូល ត្រង់ចំណុចទី៣ នៃសាលដីកាសាលាខ្សែរណ៍លេខ ៧៥១ ចុះថ្ងៃទី៣០-១១-១៩៩៨ ពីទំហំ $S_2 = ៥.៥៦៣៦ម^២$ ទៅជាទំហំ $S_1 = S_1 + S_2 = ១១.០៥០៤ម^២$ វិញ ។

៣-សាលដីកានេះ ប្រកាសនាសវនាការជាសាធារណៈនៅថ្ងៃទី២១ ខែតុលា ឆ្នាំ២០០៤។